

මධ්‍යම පළාත් සභාව

මධ්‍යම පළාතේ, පළාත් පාලන ආයතනවල ගිනි නිවීමේ සේවයේ පවතින ගිනිහට නිලධාරී තනතුර සඳහා නිලධාරීන් බඳවා ගැනීම - 2023

1. මධ්‍යම පළාතේ පහත සඳහන් මහා නගර සභාවල ගිනිනිවීමේ ඒකකයන් හි පවතින ගිනිහට නිලධාරී තනතුරු පුරප්පාඩු සඳහා මධ්‍යම පළාත තුළ ස්ථීර පදිංචිකරුවන්ගෙන් අයදුම්පත්‍ර කැඳවනු ලැබේ.

(ගිනිහට නිලධාරී තනතුර සඳහා බඳවා ගැනීමට අදාළව 2021.04.09 දිනැතිව නිකුත් කරන ලද ගැසට් පත්‍රය යටතේ අයදුම්පත් යොමු කරන ලද අයදුම්කරුවන් නැවත වරක් අයදුම්පත් ඉදිරිපත් කිරීම අවශ්‍ය නොවන අතර සුදුසුකම් සම්පූර්ණ කරන ලද අයදුම්කරුවන්ට මෙම තනතුරට බඳවා ගැනීම සඳහා පවත්වනු ලබන ලිඛිත විභාගයට පෙනී සිටිය හැක.)

- (i) මහනුවර මහා නගර සභාව
- (ii) මාතලේ මහා නගර සභාව
- (iii) නුවරඑළිය මහා නගර සභාව
- (iv) දඹුල්ල මහා නගර සභාව

2. මෙම තනතුර ස්ථීරය/රජය විසින් දැනුම් දෙනු ලබන විශ්‍රාම වැටුප් ක්‍රමයකට දායක විය යතුය.

3. වැටුප් පරිමාණය :

රා.ප.ව. 03/2016, රු. - 1-2016  
වැටුප් පරිමාණය රු. 29,540 - 7 x 300 - 27 x 370 - රු. 41,630 - (04 වන වැටුප් පියවරට එළඹීමට පෙර කාර්යක්ෂමතා කඩඉම් විභාගයකින් සමත්විය යුතුය.)

4. වයස් සීමාව :

අවුරුදු 18 ට නොඅඩු විය යුතු අතර, අවුරුදු 30 ට නොවැඩි විය යුතුය. (දැනටමත් මධ්‍යම පළාත් රාජ්‍ය සේවයේ නියුතු ස්ථීර නිලධාරීන් සඳහා ඉහත උපරිම වයස් සීමාව බල නොපානු ඇත.)

5. මූලික සුදුසුකම් :

5.1 අධ්‍යාපන සුදුසුකම් :

අ. පො. ස. (සා. පෙ.) විභාගයෙන් අඩු වශයෙන් වාර දෙකක දී සිංහල/දෙමළ, ගණිතය, විද්‍යාව ඇතුළු විෂයයන් 06කින් සමත් වී තිබිය යුතු අතර, ඉන් විෂයයන් 05 ක් එක් අවස්ථාවක දී සමත් වී තිබිය යුතුය.

5.2 වෙනත් සුදුසුකම් :

1. (අ) විශිෂ්ඨ වරිතයකින් හා මනා ශරීර සෞඛ්‍යයකින් යුක්ත විය යුතු අතර, ඔවුන්,

- (i) අයදුම්කරුවන් ශ්‍රී ලාංකික පුරවැසියන් විය යුතුය.
- (ii) මධ්‍යම පළාත තුළ අවම වශයෙන් පූර්වාසන්න වසර 3 ක ස්ථීර පදිංචියක් තිබිය යුතුය.
- (iii) අඩි 5 අඟල් 4 ක අවම උසකින් යුක්ත විය යුතුය.
- (iv) කිලෝ ග්‍රෑම් 56 ක අවම බරකින් යුක්ත විය යුතුය.
- (v) පපුව අඟල් 32 ට (ප්‍රසාරණය කල විට) නොඅඩු විය යුතුය.
- (vi) අයදුම්කරුවන් අවිවාහක විය යුතුය.
- (vii) වාහන පැදවීමේ රියදුරු බලපත්‍රය B හෝ ඊට ඉහළ පංතියක රියදුරු බලපත්‍රයක් ලබා තිබීම. (අයදුම්පත්‍ර භාර ගන්නා අවසන් දිනවන විට රියදුරු බලපත්‍රය ලබා වසර 02 ක් හෝ ඊට වැඩි කාලයක් සම්පූර්ණ කර තිබිය යුතුය.)

සටහන : සේවයට පත් වී වසර තුනක් (03) තුළ D පන්තියේ (බර වාහන) රියදුරු බලපත්‍රය ලබාගත යුතුය. එම සුදුසුකම සම්පූර්ණ නොකරන නිලධාරීන් සේවය ස්ථිර කිරීම සඳහා සුදුසුකම් ලබනු නොලැබේ. (වලංගු රියදුරු බලපත්‍රයේ පිටපතක් ඇමිණිය යුතුය.)

(ආ) ගිනි නිවීමේ පුහුණුව පිළිබඳව පාඨමාලාවක් හදාරා තිබීම අමතර සුදුසුකමක් ලෙස සැලකේ.

සටහන : ඉහත සුදුසුකම් සම්මුඛ පරීක්ෂණයට ඉදිරිපත් වීමේ දී ඔබ විසින් සනාථ කළ යුතුය.

5.3 කායික හා මානසික යෝග්‍යතාවය :

සේවය කිරීම සඳහා සුදුසු කායික හා මානසික යෝග්‍යතාවයක් පවතින බවට රජයේ පිළිගත් වෛද්‍ය සහතිකයක් ඉදිරිපත් කළ යුතුය.

6. බඳවා ගැනීමේ ක්‍රමය :

- (i) පළාත් පාලන කොමසාරිස් විසින් ප්‍රසිද්ධ දැන්වීම් මගින් අයදුම්පත්‍ර කැඳවා මධ්‍යම පළාත් රාජ්‍ය සේවා කොමිෂන් සභාව මගින් ලිඛිත පරීක්ෂණයක් පවත්වා එහි ප්‍රතිඵල මත සමත් ඉහළම ලකුණු ලැබූ අයගෙන්, පවතින පුරප්පාඩු සංඛ්‍යාව මෙන් දෙගුණයක් ශාරීරික යෝග්‍යතා පරීක්ෂණය සඳහා කැඳවනු ලැබේ. ඉන් ලබාගන්නා ලකුණුවල කුසලතා අනුපිළිවෙල අනුව පුරප්පාඩු පිරවීම සිදුකරනු ලබයි. (මෙහි දී රාජ්‍ය පරිපාලන චක්‍රලේඛ 15/90 හි සඳහන් විධිවිධාන අනුව දිස්ත්‍රික් ජන අනුපාතය යටතේ බඳවා ගැනීම සිදු කරනු ලැබේ)

බඳවා ගැනීමේ ලිඛිත පරීක්ෂණය :

- (අ) සාමාන්‍ය දැනීම හා බුද්ධිය පරීක්ෂා කිරීම සඳහා ලකුණු 100 ක් වන පැය 01 ක ප්‍රශ්න පත්‍රයකට පෙනී සිටිය යුතුය. ලකුණු 40 ට වැඩියෙන් ලබාගන්නා අපේක්ෂකයින් සමත් ලෙස සැලකේ.

සාමාන්‍ය දැනීම	දේශීය හා විදේශීය වශයෙන් වැදගත්වන කාලීන සිද්ධීන් පිළිබඳව අපේක්ෂකයාගේ දැනුම මැනීම
බුද්ධිය පරීක්ෂා කිරීම	අපේක්ෂකයින්ගේ තර්කානුකූල ශක්තිය, විශ්ලේෂණය හා සංස්ලේෂණ හැකියාව, ඉක්මනින් හා නිවැරදි තීරණ ගැනීමේ හැකියාව මැනීම.

ශාරීරික යෝග්‍යතා පරීක්ෂණය :

- (ආ) ශාරීරික යෝග්‍යතාවය පරීක්ෂා කිරීම සඳහා පහත කරුණු සලකා බැලේ :

ඉසව්ව	හැකියාව මැනීමේ ක්‍රමවේදය
මීටර් 800 ධාවනයේ යෙදීම	කාලය ගණනය කිරීම
මීටර් 100 ධාවනයේ යෙදීම	කාලය ගණනය කිරීම
Shuttle Run	කාලය ගණනය කිරීම
Sit up exercise 5	විනාඩි 02 ක කාලය තුළ උපරිමය
Dips	විනාඩි 02 ක කාලය තුළ උපරිමය
කඹයක ආධාරයෙන් මීටර් 15 ක් ඉහළට නැගීම හා බැසීම	කාලය ගණනය කිරීම (කඹයේ නැගීමේ හා බැසීමේ තාක්ෂණ ක්‍රමවේදය අනුව)
අඩි 60-100 ප්‍රමාණයේ ඉනිමග නැගීම හා බැසීම	කාලය ගණනය කිරීම
Drop Stick	ප්‍රතිචාර දැක්වීම

ශාරීරික යෝග්‍යතාව මැන බැලීමේ පරීක්ෂණයේ දී අයදුම්කරුට සිදුවන යම් තුවාල වීම් හෝ ආපදාවන් සම්බන්ධයෙන් වගකීමට බැඳී නොසිටින අතර ඒ බවට ලිඛිත පොරොන්දුවක් මෙකී පරීක්ෂණයට පෙර ලබා දිය යුතුය.

ii. සම්මුඛ පරීක්ෂණ/ප්‍රායෝගික පරීක්ෂණ :

පළාත් පාලන කොමසාරිස් විසින් පත් කරනු ලබන පරීක්ෂණ මණ්ඩලයක් මගින් පැවැත්වේ.

7. අනෙකුත් සේවා කොන්දේසි :

තෝරා ගනු ලබන අයදුම්කරුවන් එක් අවුරුදු පුහුණු පාඨමාලාවක් හැදෑරිය යුතුය. පුහුණු කාලසීමාව තුළදී වැඩ හා හැසිරීම සතුටුදායක නොවන හෝ අපේක්ෂිත රැකියා මට්ටමට ළගා විය නොහැකි වන පුහුණුකරුවන් කිසිම වන්දියකින් තොරව පුහුණුවෙන් ඉවත් කිරීම පත්වීම් බලධාරියාට කළ හැකිය.

පුහුණු කාල සීමාව තුළ දී රු. 15,000 ක මාසික දීමනාවක් ගෙවනු ලැබේ.

පුහුණුව සාර්ථකව නිම කරනු ලබන අභ්‍යාසලාභීන් මධ්‍යම පළාත් සභා රාජ්‍ය සේවයේ ගිනිහට තනතුරට අදාළ වැටුප් තලය මත පත්කරනු ලැබේ.

පුහුණුව සඳහා ඇතුළත් වන අවස්ථාවේදී අභ්‍යාසලාභීන් විසින් පුහුණුව සාර්ථකව නිම කිරීමෙන් අනතුරුව වර්ෂ 05 ක කාල සීමාවක් මධ්‍යම පළාත් රාජ්‍ය සේවයේ සේවය කරන බවට රු. 100,000 ක වටිනාකමකින් යුතු බැඳුම්කරයක් අත්සන් කළ යුතුය.

පුහුණුව ආරම්භ කිරීමට පෙර සියලුම අභ්‍යාසලාභීන් වෛද්‍ය පරීක්ෂණයෙන් සමත් විය යුතුය.

ගිනිහටයන් වශයෙන් පත්වීම් ලැබූ විට එම පත්වීම්ලාභීන් අදාළ පළාත් පාලන බල ප්‍රදේශය තුළ පදිංචි වීම අනිවාර්යය වේ.

පුහුණු කාල සීමාව තුළ දී පුහුණුලාභියාගේ යම් දුර්වලතාවන් නොසැලකිල්ලක් හෝ අනවධානය හෝ වෙනත් යම් හේතුවක් මත හෝ සිදුවන ශාරීරික ආබාධ සම්බන්ධයෙන් අදාළ පළාත් පාලන ආයතනය වගකීමට බැඳී නොසිටී.

8. අයදුම් කිරීමේ ක්‍රමය :

- i. නිවේදනයේ අග දක්වා ඇති ආදර්ශයට අනුව A 4 (සෙ. මී. 21 x සෙ. මී. 29) ප්‍රමාණයේ කඩදැසි ප්‍රයෝජනයට ගනිමින් අයදුම්පත්‍රය සකස් කළ යුතුය. (පළමු පිටුව අංක 01 සිට 06 දක්වාත්, දෙවන පිටුව 07 සිට 15 දක්වාත්, තෙවන පිටුව 16 සිට 17 දක්වාත්, වන ලෙසට අයදුම්පත්‍රය සකස් කළ යුතුය.)
- ii. සම්පූර්ණ කරන ලද අයදුම්පත්‍රය 2024.01.08 දිනට පෙර, "පළාත් පාලන කොමසාරිස්, පළාත් පාලන දෙපාර්තමේන්තුව, පළාත් සභා සංකීර්ණය, පල්ලේකැලේ, කුණ්ඩසාලේ" යන ලිපිනයට ලියාපදිංචි තැපෑලෙන් එවිය යුතුය. අයදුම්පත්‍ර බහා එවන කවරයේ වම්පස ඉහළ කෙළවර "මධ්‍යම පළාතේ පළාත් පාලන ආයතනවල පවතින ගිනි නිවීමේ සේවයේ පවතින ගිනිහට නිලධාරී තනතුර සඳහා නිලධාරීන් බඳවා ගැනීම - 2023" යනුවෙන් සඳහන් කළ යුතුය.
- iii. දැනට රාජ්‍ය සේවයේ සිටින අයදුම්කරුවන්ගේ අයදුම්පත්‍ර අදාළ ආයතන ප්‍රධානියා මගින් ඉදිරිපත් කළ යුතුය.
- iv. අයදුම් කරන පළාත් පාලන ආයතනය ලෙස සඳහන් කළ යුත්තේ, අයදුම්කරු ගිනිහට නිලධාරී තනතුර සඳහා සුදුසුකම් ලැබුවහොත්, අයදුම්කරුගේ මනාපය පරිදි පදිංචි වීමට කැමති හෝ දැනටමත් පදිංචි පළාත් පාලන බල ප්‍රදේශය තම කැමැත්තේ අනුපිළිවෙලට වේ.

මහනුවර මහා නගර සභාව	- 01	නුවරඑළිය මහා නගර සභාව	- 03
මාතලේ මහා නගර සභාව	- 02	දඹුල්ල මහා නගර සභාව	- 04

- v. අදාළ ආකෘතියට අනුකූල නොවන අයදුම්පත් හා නිවැරදිව හා පැහැදිලිව අත් අකුරින් එවනු නොලබන හා අයදුම්පත්‍ර කැඳවනු ලබන අවසන් දිනට (2024.01.08) බඳවා ගැනීමේ මූලික සුදුසුකම් සපුරා නැති සහ දක්වා ඇති කොන්දේසිවලට අදාළ නොවන, අසම්පූර්ණ එමෙන් ම ප්‍රමාද වී ලැබෙන අයදුම්පත් කිසිදු දැනුම් දීමකින් තොරව ප්‍රතික්ෂේප කරනු ලැබේ. අයදුම්පත් තැපෑලෙන් නැතිවීම හා ප්‍රමාද වීම පිළිබඳව මධ්‍යම පළාත් පාලන දෙපාර්තමේන්තුව වග කියනු නොලැබේ.
- vi. අයදුම්පත්‍රයේ අපේක්ෂකයාගේ අත්සන රජයේ විද්‍යාලයක විදුහල්පතිවරයෙකු/සාමදන විනිශ්චයකරුවෙකු/ප්‍රසිද්ධ නොකාරිස්චරයෙකු/ක්‍රීඩා හමුදාවේ අධිකාරී බලයලත් නිලධාරියෙකු/පොලිස් සේවයේ ගැසට් කල තනතුරක් දරන නිලධාරියෙකු හෝ රු. 395,520 ක් හෝ ඊට වැඩි වාර්ෂික වැටුපක් ලබන රජයේ හෝ පළාත් රාජ්‍ය සේවයේ ස්ථිර තනතුරක් දරන මාණ්ඩලික නිලධාරියෙකු විසින් සහතික කරනු ලැබ තිබිය යුතුය.

සටහන : විභාග ගාස්තු ගෙවන ලද ලදු පත හා වාහන පැදවීමේ රියදුරු බලපත්‍රයක පිටපත හැර වෙනත් කිසිදු ලියවිල්ලක් හෝ පිටපතක් අයදුම්පත්‍රය සමග නොඇමිණිය යුතුය.

9. විභාග ගාස්තු :

විභාග ගාස්තු වශයෙන් රුපියල් හයසියයක් (600) මධ්‍යම පළාත් ප්‍රධාන ලේකම් ගේ ආදායම් ශීර්ෂ 20-03-02-13 ට බැර වන පරිදි මධ්‍යම පළාත තුළ පිහිටි ඕනෑම ප්‍රාදේශීය ලේකම් කාර්යාලයකට ගෙවා ලබාගත් ලදුපත අයදුම්පත්‍රයට අමුණා එවිය යුතුය. ප්‍රාදේශීය ලේකම් කාර්යාලයකට මුදල් ගෙවා ලබාගත් ලදුපත හැර වෙනත් ආයතනයකට මුදල් ගෙවා ලබාගත් ලදුපත් හෝ මුදල් ඇණවුම් භාරගනු නොලබන අතර කුමන හේතුවක් නිසා හෝ ගෙවූ විභාග ගාස්තු ආපසු ගෙවනු නොලබන බවද සැලකිය යුතුය.

10. සේවා කොන්දේසි හා නියමයන් :

- (i) ආයතන සංග්‍රහය, මුදල් රෙගුලාසි, පළාත් සභා මූල්‍ය රීති, දෙපාර්තමේන්තු නියෝග හා විටින් විට රජය හා මධ්‍යම පළාත් සභාව විසින් නිකුත් කරන නියෝගවලට ද යටත් විය යුතුය.
- (ii) රාජ්‍ය පරිපාලන චක්‍රලේඛ අංක 18/2020 සහ ඊට අනුශාංගිකව නිකුත් කරනු ලබන චක්‍රලේඛයන් හි විධිවිධාන අනුව සියලුම නිලධාරීන් සේවයට බැඳුණු රාජ්‍ය භාෂාවට අතිරේක වශයෙන් අනෙක් රාජ්‍ය භාෂාව පිළිබඳව ප්‍රවීණතාවයක් සේවයට බැඳී වසර 03 ක් තුළ ලබා ගත යුතුය. පත්වීම් දින සිට වසර 03 ක් තුළ නියමිත දෙවන භාෂා ප්‍රවීණතාවය ලබා නොගන්නා නිලධාරීන්ගේ වැටුප් වර්ධක, සුදුසුකම් ලබා ගන්නා තෙක් නතර කරනු ලැබේ.
- (iii) මෙම තනතුරට පත් කිරීමෙන් අනතුරුව පත්වීම් ලබන පළාත් පාලන ආයතන තුළ වසර 05 ක අනිවාර්ය සේවා කාලයකට යටත්වන අතර එම කාල සීමාව නිමාවන තුරු ස්ථාන මාරු කිරීම් සම්බන්ධයෙන් ඉදිරිපත් කරනු ලබන කිසිදු ඉල්ලීමක් සලකා බලනු නොලැබේ.

11. විභාග මධ්‍යස්ථානය :

මෙම විභාගය මහනුවර නගරය තුළ පැවැත්වීමට අපේක්ෂා කරනු ලැබේ. විභාගය ආරම්භවන දිනයේ අයදුම්කරුවන් විභාග ශාලාධිපති වෙත තම අත්සන සහතික කරවා ගත් ප්‍රවේශපත්‍රය ඉදිරිපත් කළ යුතු වේ.

අපේක්ෂකයාගේ අනන්‍යතාවය :

තමා පෙනී සිටින සෑම විෂයයක් සම්බන්ධයෙන් ම විභාග ශාලාධිපති සැහීමකට පත්වන අයුරින් අපේක්ෂකයෙකු විභාග ශාලාවේ දී තම අනන්‍යතාවය ඔප්පු කර සිටිය යුතුය. මේ සඳහා පහත ලේඛන පමණක් පිළිගනු ඇත.

- (අ) පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කර ඇති ජාතික හැඳුනුම්පත,
- (ආ) ආගමන හා විගමන දෙපාර්තමේන්තුව මගින් නිකුත් කර ඇති වලංගු විදේශ ගමන් බලපත්‍රය,
- (ඇ) මෝටර් රථ ප්‍රවාහන කොමසාරිස් විසින් නිකුත් කර ඇති වලංගු රියදුරු බලපත්‍රය.

12. විභාගය පැවැත්වීම :

- (i) විභාගය සිංහල, දෙමළ හා ඉංග්‍රීසි මාධ්‍යවලින් පැවැත්වේ.
- (ii) මධ්‍යම පළාත් සභාවේ රාජ්‍ය සේවා කොමිෂන් සභාව සහ මධ්‍යම පළාත් පාලන දෙපාර්තමේන්තුව ඒකාබද්ධ ව පවත්වනු ලැබේ.
- (iii) මෙම විභාගය කල් දැමීම හෝ අවලංගු කිරීම හෝ පැවැත්වීමෙන් පසු තෝරා ගැනීම් කිරීම/නොකිරීම හෝ පුරප්පාඩු සංඛ්‍යාව පිළිබඳ අවසාන තීරණය සහ මෙම දැන්වීමේ සඳහන් නොවන කරුණු පිළිබඳ තීරණ ගැනීමේ බලය මධ්‍යම පළාතේ පළාත් පාලන කොමසාරිස් සතු වේ.
- (iv) බඳවා ගැනීම සිදු කරන අවස්ථාවේ දී බඳවා ගන්නා සංඛ්‍යාව තීරණය කිරීමේ බලය මධ්‍යම පළාතේ පළාත් පාලන කොමසාරිස් සතු වේ.
- (v) යම් අයදුම්කරුවෙකුට සුදුසුකම් නොමැති බව පත්වීම ලැබීමට පෙර හෝ පත්වීම ලැබීමෙන් පසු ඕනෑම අවස්ථාවකදී අනාවරණය වුවහොත් අපේක්ෂකත්වය හෝ පත්වීම අවලංගු කෙරෙනු ඇත. එසේම දූත දූතම සාවද්‍ය තොරතුරු ඉදිරිපත් කර ඇති බව හෝ නිවැරදි තොරතුරු ඕනෑකමින් යටපත් කර ඇති බව හෝ අනාවරණය වුවහොත් සේවයෙන් පහ කෙරෙනු ඇත.

13. මෙම නිවේදනයේ සිංහල, දෙමළ හා ඉංග්‍රීසි භාෂාපාඨ අතර කිසියම් අනනුකූලතාවක් පවතී නම් සිංහල නිවේදනයේ ඇතුළත් කරුණු බලපවත්නේ ය.

ඒ. එම්. කේ. සී. කේ. අනපත්තු,  
පළාත් පාලන කොමසාරිස්,  
මධ්‍යම පළාත.

2023 දෙසැම්බර් මස 01 වැනි දින,  
මධ්‍යම පළාතේ, පළාත් පාලන දෙපාර්තමේන්තුවේ දී ය.